

## **Epigrammi Sarkastiċi (ii)**

### **358. ŻEWĠ SOĊJETAJIET**

Grace ghandha soċjeta' mal-ħabib tagħha  
biex jittradixxu 'l żewġha t-tnejn bil-kwiet;  
u ghandha soċjeta' flimkien ma' żewġha  
biex tal-ħabib fidil iħammlu l-bwiet.

### **359. X'DINJA DIN**

Oh x'dinja din! gerger it-tfajjel ċkejken,  
li jkolli norqod meta m'għandix nagħas,  
u mbagħad filgħodu, meta nixtieq norqod,  
ikolli nqum, anki bl-uġigh ta' ras!

### **360. L-ISQOF PROTESTANT**

Merwyn kien l-isqof protestant mill-ehrex,  
kulhadd fil-biża' tiegħu għex u dara;  
'mma daqs kemm in-nies kienet tibża' minnu,  
daqshekk hu kien, miskin, jibża' mill-mara.

### **361. DAIDY U L-IXKUPA**

L-ixkupa kienet darba sigra sbejha,  
bix-xuxa kbira 'l fuq ġo nofs il-ġnien;  
u Daidy l-isbaħ mara ġewwa l-ħwienet;  
illum jikinsu l-art it-tnejn flimkien.

### **362. QALBHA TAJBA**

Vicky ħalliet lil żewġha u lil uliedha,  
u ħarbet m'iehor; 'mma biex turi l'hija  
qalbha tajba tassew, qabel ma telqet  
ħalliet għas-šana l-ikel ta' fl-ghaxija.

### **363. NIKOL**

Nikol jitlob il-vot u x-xorb ihallas;  
in-nies tixrob fil-hwienet ġemgħa ġemgħa;  
li kieku ta' kull grogg tawh vot, kien jitla'  
mhux biss fil-parlament, imma fis-sema.

### **364. WARA L-KUNĊERT**

Spicċa l-kunċert, u s-surmast dar daħkani  
biex jiżżihajr lin-nies li ċapċpu jdejhom;  
iffortunat! in-nies ma setgħetx tara  
kemm tmeżmeż fil-kunċert; kien dahru lejhom!

### **365. DHUL U HRUĠ B'XEJN**

Is-sid tal-bagaret fil-bieb iġhajjat:  
“Id-dhul bla flus! bla flus fejn tidhol fejn?”  
U Frankie thajjar, għax bla flus, li jidhol,  
u daħal b'xejn, u msejken hareġ b'xejn!

### **366. FRANKIE U L-MARA**

Kif daħlu l-bieb tad-dance-hall hađu ferħa  
biż-żfin u d-daqq li jgħaxxaq il-widnejn,  
bid-dwal, bl-ilwien, bix-xorb... 'mma l-akbar ferħa  
għaliex sa jsibu ma' min jiżfnu t-tnejn.

### **367. IL-LIBSA T'EVA**

X'fettlilha lil dik Eva tixtieq libsa  
u bil-werqiet tat-tin titgħatta fis?  
Kemmm qanqlet kurżita', kemmm xewqiet fiergħa!  
Kemmm qallgħet flus ta' xejn lill-istriptease!

### **368. IŻ-ŻEWĠ QARGĦAT**

Minn barra u kemm minn ġewwa Frans kien qargħi,  
u ż-żewġ qargħat ta' Franz kienu kbar sewwa;  
'mma waqt illi kien jaħbi dik ta' barra,  
daqshekk kien iħobb juri dik ta' ġewwa.

### **369. META BEŻŻA' LIL TAD-DAR**

Martu u wliedu qatt ma beżġħu minnu  
ħlief meta spira u miet; ah dikihar  
kif twerwru kif rawh mejjet! u hadd minnhom  
għal xahrejn shaħ ma daħal waħdu d-dar.

### **370. L-AĦBAR TA' ŻEWĠHA**

Kemm ferħet Mariross kif l-aħbar semgħet  
li żewġha fuq vapur kien ħajtu halla!  
għaliex issa tizzewweġ lil ħabibha  
u ġewwa darha terġa' l-grazzja t'Alla.

### **371. IL-FWIEĦA TA' PEPPA**

Peppinu jħobb il-fwieħa l' għandha Peppa;  
Peppi, jaħasra, dik fwieħet il-fjuri!  
kieku kellek ixxommha ir-riħa tagħha  
dak wiċċek jibda jbidel il-kuluri!

### **372. QATT MA TA XEJN**

Qatt ma ta xejn lil hadd fil-ghomor tiegħu;  
għax ħajtu kollha jgeddes flus fuq flus;  
u jekk xi hadd selah xi haġa minnu,  
kien biss, f'xi lejl tas-sajf, xi ftit nemus.

### **373. JIEKOL DEJJEM**

Jiekol mingħajr mistrieħ u kull ma jara,  
illi sa jixba' huwa qatt ma jemmen;  
u kif sar smin u ħxien u ħxien iżżejjed,  
il-Mewt qatlitu bħal hanżir imsemmen.

### **374. IL-BARUNISSA**

Il-barunissa mdawra bil-mistiedna,  
tkantalhom kanzunetti ta' kull lok;  
jaħasra titqarraqx, ja Barunissa!  
mhux int lin-nies qed tiġbed, iżda l-kok!

### **375. L-GHAĠĠLA TAL-LUM**

Ghaġġel u ghaġġel, u aktar maż-żmien jgħaddi  
il-għaġġla tikber iżjed u tiżdied;  
fil-Milied sirna nixtru l-bajd tal-Għid,  
fil-Għid nimpustaw l-ittri tal-Milied.

### **376. SAN ĠORĠ U R-REGINA**

Kien ihobb lil San Ġorġ u lir-Regina  
b'imħabba kbira ferm u barranija;  
lilha fin-naħa ta' quddiem tal-lira,  
u lilu fuq in-naħa warranija.

### **377. IL-KELB FIDIL**

Ja kelb fidil, li tgħix dejjem ma' sidtek  
kemm taf xi tgħid kieku kellek il-kliem!  
Kemm irġiel serji, kemm irġiel miżżewġa  
li ġew għand sidtek, kemm praspas bla tmiem!